

تعارف فتاویٰ علمائے اہل حدیث

قطعہ نمبر 3

محمد رمضان یوسف سلفی ایڈیٹر صدائے ہوش لاہور

فتاویٰ سلفیہ

حضرت مولانا محمد اسماعیل سلفی رحمۃ اللہ علیہ اپنے عہد کے جلیل القدر اہل حدیث عالم دین تھے۔ ان کی تعلیمی و تدریسی اور تبلیغی مساعی کے اثرات آج بھی گوجرانوالا اور اس کے اطراف میں پائے جاتے ہیں۔ مسائل کی تحقیق میں حضرت سلفی صاحب کا اپنا ہی انداز تھا۔ انہوں نے حدیث رسول صلی اللہ علیہ وسلم کی نصرت و تائید میں بیسیوں مضامین و مقالات تحریر فرمائے۔ اہل حدیث جماعت کے وہ بہت بڑے وکیل اور داعی تھے۔ جس موضوع پر بھی خاصہ فرسائی کرتے تو تحقیق کا حق ادا کر دیتے۔ فتاویٰ سلفیہ ان کے ان فتاویٰ جات پر مشتمل ہے جو ہفت روزہ الاعتصام لاہور کے متعدد شاروں میں شائع ہوئے تھے۔ اور بعد میں ان کو مرتب کر کے کتابی صورت میں شائع کر دیا گیا۔ فتاویٰ سلفیہ میں بعض اختلافی اور حساس مسائل کے بارے حضرت سلفی صاحب نے اہل حدیث کی نہایت جاندار اور رخنوں ترجیحی کی ہے۔ فتاویٰ بڑے مدلل، محقق اور مفصل ہیں۔ یہ مجموعہ فتاویٰ پہلی بار 1978ء میں اسلامک پبلیشنگ ہاؤس لاہور کی طرف سے شائع کیا گیا تھا۔

مولانا محمد اسماعیل سلفی رحمۃ اللہ علیہ 1897 کو پیدا ہوئے اور 20 فروری 1968ء کو انہوں نے گوجرانوالہ میں وفات پائی۔

اسلامی فتاویٰ

مولانا عبدالسلام بستوی رحمۃ اللہ علیہ کی علمی و تحقیقی کتابوں کے مصنف اور مترجم تھے۔ اسلامی تعلیم اور اسلامی خطبات ان میں زیادہ معروف ہیں "اسلامی فتاویٰ" سوال و جواب کی صورت میں ان کا بلند پایہ علمی و تحقیقی ذخیرہ ہے۔ اس فتاویٰ میں جواب بڑے مفصل لکھے گئے ہیں۔ اس کے مطالعہ سے وہی تسلی و تخفی کے ساتھ ساتھ بے پناہ علمی و تحقیقی فائدہ بھی حاصل ہوتا ہے۔ فتاویٰ کے شروع میں علامہ ابن قیم رحمۃ اللہ علیہ کی شہرہ آفاق کتاب "اللام الموقعن" سے آداب فتویٰ کی بحث کوارد ترجمہ کر کے شامل

اشاعت کیا گیا ہے۔ اسلامی فتاویٰ کو کتب خانہ سعودیہ اردو بازار دہلی کی طرف سے شائع کیا گیا۔ مولانا عبدالسلام بستوی رحمۃ اللہ علیہ نے 1974ء میں بھارت کے شہر دہلی میں وفات پائی۔

فتاویٰ احکام و مسائل

حضرت مولانا حافظ عبد المنان نور پوری رحمۃ اللہ علیہ جامعہ محمدیہ گوجرانوالہ کے شیخ الحدیث تھے۔ تقویٰ و صالیحت اور علم و عمل میں نیک نام ہیں۔ لوگ اپنے مسائل کے حل کے لئے اکثر ان کی طرف رجوع کرتے اور ملک کے طول و عرض سے ان کی خدمت میں خطوط لکھ کر فتویٰ طلب کرتے۔ حضرت حافظ صاحب ہر سائل کو کتاب و سنت کی روشنی میں جواب دیتے۔ اس طرح انہوں نے اب تک لوگوں کے سینکڑوں سوالات کے جواب دیئے ہو۔ "احکام و مسائل" کے نام سے دو جلدوں پر مشتمل ہیں۔ ان فتاویٰ میں عقائد و ایمانیات سے لے کر ہر قسم کے مسائل خوب صورت پیرائے میں درج ہیں۔ احکام و مسائل کی پہلی جلد 632 صفحات اور دوسری جلد 864 صفحات پر مشتمل ہے۔ ان جلدوں میں 1985 سے 2004 تک کے خطوط کے جواب دیئے گئے ہیں۔ حافظ عبد المنان صاحب کے فتاویٰ کی جمع و ترتیب کا کام جامعہ محمدیہ گوجرانوالہ کے فاضل استاد مولانا محمد مالک چھندر نے انجام دیا ہے۔ اور ان فتاویٰ کو "المکتبہ الکریمیہ 6 عظیم منش زندگی چوک رائل پارک لاہور کی طرف سے نہایت خوب صورت انداز میں شائع کیا گیا ہے۔

فتاویٰ علمائی اہل حدیث

ابوالحسنات مولانا علی محمد سعیدی رحمۃ اللہ علیہ ایک درویش مشیش عالم دین تھے۔ وہ اپنے اخلاق و کردار، علم و عمل، اکسار و قواضی اور سادگی کے باعث مرچع خلاائق اور اسلاف کی یادگار تھے۔ ان کے علمی و عملی کارناموں میں سب سے بڑا کارنامہ "فتاویٰ علمائے اہل حدیث" کی ترتیب و تدوین ہے۔ انہوں نے علمائے اہل حدیث کے فتاویٰ کو رسائل و جراہ، مطبوع و غیر مطبوع مسودات سے جمع کرنا شروع کیا اور ان فتاویٰ کے چودہ حصے مرتب کر کے انہیں اپنی زندگی میں 9 جلدوں میں شائع کر دیا تھا۔ ان کی زندگی و فنا کرتی تو فتاویٰ علمائے اہل حدیث شاہراہ کار قابل غور ہوتا۔

فتاویٰ علمائے اہل حدیث میں کتاب الطہارۃ، کتاب الصلوۃ، کتاب الجنائز، کتاب الحج، کتاب الصوم، کتاب الزکوۃ، کتاب الایمان، کتاب الاعتصام بالسنۃ والاجتناب عن البدعہ، کتاب الحلم

کتاب الفحایا و العقیقہ اور کتاب الیوع پر علمائے اہل حدیث کے مفصل فتاویٰ درج ہیں۔ جو مولانا علی محمد سعیدی صاحب کی بہت بڑی خدمت ہے۔ اس فتاویٰ کی پہلی جلد 1972ء میں شائع ہوئی اور تویں جلد 1987ء میں زیر طباعت سے آ راستہ ہوئی۔

مولانا علی محمد سعیدی نے 6 جولائی 1987ء کو خانیوال میں وفات پائی۔

فتاویٰ رفیقیہ

مولانا محمد رفیق خاں پسروری رحمۃ اللہ علیہ جماعت اہل حدیث کے غیور عالم دین تھے۔ ان کی فکر و عمل کا دائرہ عمل بالحدیث کا فروع اور مسلک اہل حدیث کی اشاعت تھا۔ انہوں نے مسلک اہل حدیث کی تاسید میں کئی علمی و تحقیقی کتب تصنیف کیں اور مخالفین کے اعتراضات کے قرآن و حدیث کی روشنی میں مسکت جواب دے کر نیک نام ہوئے۔ مولانا محمد رفیق خاں پسروری کے فتاویٰ چارالگ الگ حصول پر مشتمل ہیں۔ جو انہوں نے اپنے قائم کردہ مکتبہ اہل حدیث پسرور کی طرف سے شائع کئے تھے۔ ان فتاویٰ میں توحید و سنت کا اثبات، شرک و بدعت کی تردید اور غیر شرعی رسوم غالباً کی کھل کر کسیر کی گئی ہے۔ اس کے علاوہ دیگر بھی بہت سے مسائل پر فتاویٰ موجود ہیں۔ مولانا چونکہ مناظرانہ ہن کے حامل تھے اس لئے ان کے فتاویٰ میں بھی مناظرانہ رنگ دکھائی دیتا ہے۔

اس کے علاوہ اس فتاویٰ میں اہل حدیث کے امتیازی مسائل پر بھی بڑے تحقیقی و تفصیلی فتاویٰ موجود ہیں جو اہل علم کے لئے دلچسپی کا باعث ہیں۔ فتاویٰ رفیقیہ اپنے مشمولات کے اعتبار سے اپنے دامن میں ندرت کا پہلو لئے ہوتے ہے۔

مولانا محمد رفیق خاں پسروری نے 22 فروری 1978ء کو پسرور میں وفات پائی۔

فتاویٰ برکاتیہ

شیخ الحدیث حضرت مولانا ابوالبرکات احمد مدراسی رحمۃ اللہ علیہ رسول نبی کے اعتبار سے گوجرانوالہ میں ہی نہیں بلکہ پورے پاکستان میں قدر و منزلت کا مقام رکھتے تھے۔ انہوں نے جامعہ اسلامیہ گوجرانوالہ کی مندپ پر بیٹھ کر لوگوں کو قرآن و حدیث کا درس دیا اور افقاء کے منصب پر متنکن ہو کر ہزاروں لوگوں کے مسائل کی عقدہ کشائی کی۔

مولانا ابوالبرکات مرحوم کا خاصہ تھا کہ وہ مسائل کو کسی بھی حال میں بغیر فتویٰ کے واپس جانے

نہیں دیتے تھے۔ فتاویٰ برکاتیہ ان کے انہی فتاویٰ کا مجموعہ ہے جو 358 صفحات پر پھیلے ہوئے ہیں بعض فتاویٰ پر ان کے شیخ حضرت العلام حافظ محمد محدث گورنڈلوی رحمۃ اللہ علیہ جیسے جلیل القدر محقق کی تصدیق اور دستخط ثابت ہیں۔ اس سے ان فتاویٰ کی علمی دقت کا اندازہ کیا جاسکتا ہے۔

مولانا ابوالبرکات احمد نے 16 جولائی 1991 کو گوجرانوالہ میں وفات پائی۔

فتاویٰ اصحاب الحدیث

حضرت مولانا حافظ عبدالستار الحمد حظہ اللہ جماعت اہل حدیث کے جلیل القدر اور نامور عالم دین ہیں۔ انہوں نے درس و مدرس کے ساتھ تعمیف و تراجم اور فتویٰ نویسی میں وہ کارناٹے انجام دیئے ہیں کہ ان کی انہی خدمات کے باعث انہیں جماعت اہل حدیث کی طرف سے ”مفتقی ۱۹۷۸ پاکستان“ کا خطاب دیا گیا ہے۔ ان کے علمی کارناموں میں صحیح بخاری شریف کی جامع شرح اور اردو ترجمہ نمایاں ہے جو کئی جلدیوں پر محیط ہے۔ مولانا حافظ عبدالستار الحمد کو اللہ تبارک و تعالیٰ نے تفقہ فی الدین اور علم حدیث سے خوب نواز ہے۔ حافظ صاحب فتویٰ بردا، چالا، متوازن اور قرآن و حدیث کے دلائل کی روشنی میں لکھتے ہیں۔ ان کے قلم کی زبان بڑی صاف اور سمجھانے کا انداز بہت آسان ہے۔ وہ جس اسلوب سے فتویٰ لکھتے ہیں اسے پڑھ کر ہربات قاری پر واضح ہو جاتی ہے۔ حافظ عبدالستار صاحب مارچ 2001ء سے ہفت روزہ اہل حدیث لاہور میں مستقل فتویٰ نویسی کر رہے ہیں۔ ان کے فتوے ”فتاویٰ اصحاب الحدیث“ کے نام سے دو جلدیوں میں شائع ہو چکے ہیں۔ پہلی جلد 520 صفحات پر مشتمل ہے۔ اس میں توحید و عقیدہ، رسالت و ولایت، طہارت و ضوابذ، جنائز و زیارت، قبور، زکوٰۃ و صدقات، حج و عمرہ، روزہ و اعتکاف، خرید و فروخت، وصیت و وراثت، نکاح و طلاق، جمع و عیدین، آداب و اخلاق اور کچھ متفرق فتاویٰ موجود ہیں۔ اس فتاویٰ کی دوسری جلد 503 صفحات کا احاطہ کئے ہوئے ہے اور اس میں بھی مذکورہ عنوانات پر فتاویٰ رقم ہیں۔

فتاویٰ اصحاب الحدیث کی ترتیب اور ابواب بندی بھی بہت عمده ہے۔ طباعت کے سلسلے میں دور حاضر کے تقاضوں کو لحظ خاطر رکھا گیا ہے خوب صورت کپیوٹرائزڈ کپرورز میکس، عمدہ سفید کاغذ، مضبوط جلد بندی اور جاذب نظر نائیل نے اس فتاویٰ کی ظاہر و معنوی خوبیوں کو چار چاند لگادیئے ہیں۔ اس فتاویٰ کو ہمارے عزیز دوست مولانا محمد سرور عاصم صاحب نے اپنے اشاعتی ادارے مکتبہ اسلامیہ غریبی شریعت اردو نہیں اڑا ہو کر کی طرف سے شائع کیا ہے۔ بلاشبہ شائقین علم و عمل کے لئے یہ فتاویٰ خاصے کی چیز ہے۔

فتاویٰ محمدیہ

حضرت مولانا مفتی عبداللہ خاں عفیف ایک عالم و فاضل شخصیت ہیں۔ ان کا شمار عصر رواں کے بلند پایہ مفتیان کرام میں ہوتا ہے۔ علم و تحقیق کے اعتبار سے وہ اعلیٰ پائے کے محقق اور مصنف ہیں۔ مسائل کی تحقیق میں انہیں کمال حاصل ہے۔ مفتی عبداللہ صاحب کے فتاویٰ اہل حدیث رسائل میں عرصہ سے شائع ہو رہے ہیں۔ وہ ہر سوال کا تفصیل سے جواب لکھتے ہیں۔ ان کی فتویٰ نویسی کی خوبیوں کی تعریف حافظ محمد گوندویٰ مولانا عطاء اللہ حنفی بھوجپوری، مولانا ابو حص عثمانی اور مولانا ابوالبرکات احمد مرحوم بھی کیا کرتے تھے۔ مولانا مفتی عبداللہ عفیف کے چالیس سالہ فتاویٰ کا مجموعہ ”فتاویٰ محمدیہ“ کے نام سے 2011ء میں مکتبہ قدوسیہ اردو بازار لاہور کی طرف سے شائع ہوا۔ اس کے صفحات کی تعداد 878 ہے۔ شروع میں مفسر قرآن حافظ صلاح الدین یوسف کا حرفے چند مورخ اہل حدیث مولانا محمد احسان بھٹی صاحب کے قلم سے مفتی صاحب کا تعارف، مولانا بہشیر بانی کی طرف سے فتویٰ نویسی کی تاریخ اور خود مفتی صاحب کی طرف سے لکھا گیا مقدمہ اور اپنے بزرگوں کے حالات ہیں۔ اس کے بعد کتاب العقائد سے فتاویٰ کا آغاز ہوتا ہے۔ اور پھر اس میں مختلف نویعت کے مسائل پر سینکڑوں فتاویٰ جات قاری کی رہنمائی میں پڑھنے کو ملتے ہیں۔ فتاویٰ محمدیہ دور حاضر میں ایک علمی و تحقیقی دستاویز ہے۔

فتاویٰ ثنائیہ مدنیہ

شیخ الحدیث حافظ ثناء اللہ مدفنی حظۃ اللہ کے فتاویٰ ایک طویل عرصے سے ہفت روزہ الاعتصام لاہور اور ماہنامہ محدث لاہور میں اشاعت پذیر ہو رہے ہیں۔ حافظ صاحب فتویٰ نویسی میں بڑے ماہرو مشاوق ہیں۔ ان کے فتاویٰ علمی و تحقیقی ہوتے ہیں اور وہ بڑی محنت سے فتویٰ مرتب کرتے ہیں۔ ان کے فتاویٰ کی پہلی جلد کتاب العقائد کے عنوان سے 886 صفحات پر محیط ہے جو شائع ہو چکی ہے اور باقی فتاویٰ کی ترتیب و تہذیب اور تحریج کا کام جاری ہے۔ حافظ ثناء اللہ صاحب کے فتاویٰ جدید و قدیم مسائل کا احاطہ کرتے ہیں۔ ان فتاویٰ کی جمع و ترتیب اور تہذیب کا کام حافظ عبدالغفور مدفنی بن حافظ علم الدین نے انجام دیا ہے۔ فتاویٰ ثنائیہ مدنیہ کی جلد اول دارالارشاد 214/B سبزہ زار سیکیم لاہور کی طرف سے شائع کی گئی ہے۔

فتاویٰ علمیہ المعروف توضیح الادکام

حضرت مولانا حافظ زبیر علی زکی حظۃ اللہ عصر رواں کے معروف عالم دین، محقق اور مصنف



ہیں۔ انہیں سنت رسول صلی اللہ علیہ وسلم سے والہانہ لگا اور حدیث رسول ﷺ سے حد دوچہ شغف ہے۔ ان کی علمی و تحقیقی سرگرمیوں کا محور صحیح اسلامی تعلیم کا پرچار احادیث رسول صلی اللہ علیہ وسلم کی تحقیق و دفاع اور مسلک اہل حدیث پر اخیر کے اعتراضات کے جواب دینا ہے۔ اپنے اس مشن میں مولانا خاصے سرگرم اور متحرک دھائی دیتے ہیں۔ اور اس سلسلے میں انہوں نے مسلک اہل حدیث کے دفاع اور حدیث رسول صلی اللہ علیہ وسلم کی نصرت و تائید میں قابلِ عجیب کام کیا ہے۔ مولانا زیر علی زینی صاحب کا مطالعہ و سخت پذیر ہے۔ رجال حدیث کے بارے ان کی معلومات قابلِ روشن اور وہ اس فن کی باریکیوں سے بخوبی واقف ہیں۔ بلاشبہ و دور حاضر کے غظیم محقق اور محدث ہیں۔ ان کے علمی و تحقیقی کارناموں میں انکا تحریری فرمودہ ”فتاویٰ علمیہ المعرف توضیح الاحکام“ خاص اہمیت رکھتا ہے۔ یہ وہ فتاویٰ ہیں جو محترم زیر صاحب نے مختلف ادوار میں باہتمامہ شہادت اسلام آبادہ ہنامہ الحدیث حضرا اور دیگر جماعتی رسائل میں لکھے تھے۔ اس فتاویٰ کی پہلی جلد 695 صفحات پر مشتمل ہے۔ اس میں کتاب العقاد (توحید و سنت کے مسائل) طہارت کے مسائل ساجد کا بیان، نماز کے مسائل، جمجمہ کا بیان، عیدین کا بیان، دعا و اذکار اور فضائل کا بیان، کتاب الجنائز، اصول، تحریج اور تحقیق روایات اور متفرق مسائل پر فتاویٰ درج ہیں۔

دوسری جلد 592 صفحات پر مشتمل ہے۔ اس جلد میں توحید و سنت کے مسائل، نماز، روزہ، اعکاف، عشر و زکوٰۃ، حج و عمرہ، قربانی و عقیقۃ، نکاح طلاق، رضاعت، فضائل و مناقب، قرآن کے مسائل، اصول و ضوابط و تذکرہ الروایی اور دیگر متفرق مسائل پر واقعیت دی گئی ہے اور صحیح مفہوموں میں فتویٰ فویٰ کا حق ادا کیا ہے۔ ہر فتوے میں قرآن و سنت کی نصوص کو تلخیظ رکھا گیا ہے اور اسی اساس پر فتویٰ صادر کیا گیا ہے۔ فتاویٰ علمیہ، عام عموم کے ساتھ طبقہ علماء کے لئے بھی مفید چیز ہے۔ مکتبہ اسلامیہ غرفی سریت ایروڈ بانیارلا ہور کی طرف سے اسے شائع کیا گیا ہے۔ مکتبہ اسلامیہ کے مالک و مدیر مولانا محمد سرور عاصم خطبۃ اللہ نے دور حاضر کے تقاضوں کے عین مطابق اس فتاویٰ کی امپورٹ سفید پپیر پر طباعت کروائی ہے اور اسے خوبصورت انداز میں قارئین کی خدمت میں پیش کیا ہے۔ اس فتاویٰ کی اشاعت مارچ 2010ء میں کی گئی تھی۔

فتاویٰ صراط مستقیم

علامہ محمود احمد میر پوری رحمۃ اللہ علیہ سر زمین پاکستان سے تعلق رکھنے والے نامور علم دین تھے۔ انہوں نے جامعہ اسلامیہ گوجرانوالہ سے درس نظامی کی تعلیم تکمیل کی اور پھر جامعہ اسلامیہ مدینہ منورہ

سعودی عرب سے سند فراغت حاصل کی۔ ان کی قابلیت اور دینی استعداد کے باعث حکومت سعودیہ نے ان کو بربادی میں مجبو رکھ کر دیا۔ آپ نے یورپ کے صنم کردہ ظلمت میں تو حیدر و سنت کا خوب پر چار کیا۔ ان کے کارناموں میں وہاں مرکزی جمیعت اہل حدیث کی تشكیل اور ماہنامہ صراط مستقیم کا اجرا تھا۔ علامہ میر پوری نے یورپ کی فضاؤں میں پروان چڑھنے والی مسلمانوں کی نبی نسل کی تعلیم و تربیت اور غیر مسلموں کو راہ ہدایت پر لانے کے لئے ایک انگریزی ماہنامہ ”دی اسٹریٹ پاٹھ“ جاری کیا اور آپ ان دونوں رسالوں کے مدیر مسئول تھے۔ مولانا میر پوری وسیع النظر عالم تھے اور حالات حاضرہ پر گہری نظر رکھتے تھے۔ یورپ کے حالات، وہاں کی تہذیب و ثقافت اور ضروریات سے خوب آگاہ تھے۔ انہوں نے اپنے مجلہ ماہنامہ ”صراط مستقیم“ میں سوال و جواب کے انداز میں روزانہ پیش آئے والے فتحی مسائل کے لئے بھی صفات مخصوص کر رکھتے تھے۔ لوگ ان سے حالات کے مطابق جو سوالات پوچھتے تھے ان کا وہ قرآن و سنت کی روشنی میں تفصیل سے جواب دیتے تھے۔ مولانا میر پوری مرحوم کے یہ فتاویٰ ان کی وفات کے بعد ”فتاویٰ صراط مستقیم“ کے نام سے شائع ہوئے اور انہیں ان کے دوست اور یورپ میں علمی کاموں میں خاص دست راست مولانا شاعر اللہ سیاکلوئی حفظ اللہ نے صرف کیا۔ ”فتاویٰ صراط مستقیم“ کے صفات کی تعداد 570 ہے اور یہ متعدد بار مکتبہ قدوسیہ رحمان مارکیٹ غزنی شریعت اردو بازار لاہور کی طرف سے شائع ہو چکا ہے۔ اس فتاویٰ میں شامل مسائل کے چند بڑے بڑے عنوان یہ ہیں۔ علی، ایمان اور عقائد، قبولیت عمل کی شرائط و دعا میں وابستے یا وابستے کی شرعی حیثیت، رسالت، مسائل وضو، جوابوں پر مسخ، تہیم کا بیان، احکام مسجد، نماز کے مسائل، جمعہ کے مسائل، صلوٰۃ جنازہ، ایصال ثواب کی بدعاات، احکام رمضان، مسائل عبیدین، قرآن حکیم سے متعلق مسائل، مسائل زکوٰۃ، مسائل حج، جہاد، احکام طلاق، مسنون کام بدعوت کے مختلف روپ، عورتوں کے متفرق مسائل، حرام اشیاء، گانا بجانا، سعودی حرمت، مختلف فرقہ، جدید مسائل، متفرق مسائل۔ ”فتاویٰ صراط مستقیم“، جہاں یورپ کے لوگوں کو راہنمائی دیتا ہے وہیں دوسرے لوگوں کے لئے بھی بڑا مفید ہے۔ اسلوب بھی بہت سمجھا ہے اور قلم کی زبان بھی صاف ہے۔ مولانا محمود میر پوری نے بیالیس سال کی عمر میں 19 اکتوبر 1988ء کو ایک ٹرینیک حادثے میں لندن میں وفات پائی۔

فتاویٰ الدین الخالص

فضیلۃ الشیخ ابو محمد امین اللہ پشاوری حفظ اللہ سلطی فخر رکھنے والے جید عالم دین ہیں۔ وہ ایک

ٹولیں عرچیے سے مدرسہ تعلیم القرآن والشہ مسجد حمزہ (رضی اللہ عنہ) پشاور میں درس و تدریس کی مندرجے ہوئے ہیں۔ ان کا لکھنے پڑھنے کا ذوق بہت عمدہ ہے۔ انہوں نے 10 جلدیں پر مشتمل ”فتاویٰ الدین الفالصلُّ“ عربی زبان میں مرتب کیا اور یہ شائع شدہ ہے۔ اس فتاویٰ میں شیخ امین اللہ صاحب نے احکام کے ساتھ ساتھ عقیدہ، توحید، حدیث، تفسیر، معرفۃ فرق اور اہم جدید و نادر مسائل پر تفصیلی فتوے لکھے ہیں۔ اور کوشش کی ہے کہ ان تمام مسائل کو وضاحت سے بیان کر دیا جائے جن مسائل کی ایک مسلمان کو ضرورت پڑتی ہے۔ اس فتحیم فتاویٰ کی جلد اول کا اردو ترجمہ مولانا عبدالعیزیم کے رواں قلم سے ہو چکا ہے اور اسے مکتبہ محمد یہ منگل مارکیٹ پشاور نے شائع بھی کر دیا ہے۔ جلد اول کا اردو ترجمہ کتاب العقائد اور کتاب الطہارۃ کے مسائل پر مشتمل ہے اور 452 صفحات پر محیط ہے۔

فتاویٰ مولانا عبدالقدار عارف حصاروی

حضرت مولانا عبدالقدار عارف حصاروی رحمۃ اللہ علیہ اپنے علم اور تحقیقیں کے اعتبار سے اوپنج مقام و مرتبے کے حامل عالم دین تھے۔ انہوں نے مختلف دینی موضوعات پر بہت کچھ لکھا ان کے مقالات و فتاویٰ بڑے مفصل اور تحقیقی ہوتے تھے اور کئی کئی اقسام پر مشتمل۔ اہل حدیث رسائل و جرائد حضرت حصاروی کے فتاویٰ اور مقالات سے بھرے پڑے ہیں اللہ تعالیٰ اجر عظیم وے ہماری جماعت کے بزرگ عالم دین بقیۃ السلف حضرت مولانا محمد یوسف راجووالوی حفظہ اللہ کو کہ انہوں نے کامل توجہ سے خطیر رقم خرج کر کے مولانا محمد ابراء یہیم خلیل حفظہ اللہ (جمہرہ شاہ میم ضلع اوکاڑہ) سے مولانا حصاروی کا فتاویٰ مرتب کر دیا۔ مقالات و فتاویٰ کا یہ مجموعہ دس فتحیم جلدیں پر مشتمل ہے۔ پروفیسر عبدالرحمن حسن حفظہ اللہ (ناٹم) داہی الحدیث جامعہ کالیہ راجووال ضلع اوکاڑہ) کی طرف سے فراہم کردہ معلومات کے مطابق مولانا محمد یوسف صاحب نے مولانا حصاروی کے نواسے ڈاکٹر عبدالرؤوف ظفر صاحب کی خواہش پر اس فتاویٰ کی تمام جلدیں ڈاکٹر صاحب کو برائے اشاعت لوجہ اللہ دے دی ہیں۔ اب یہ ڈاکٹر صاحب پر مختصر ہے کہ وہ کب ان فتاویٰ کی اشاعت کا اہتمام کرتے ہیں مولانا حصاروی رحمۃ اللہ کے فتاویٰ شائع ہو جائیں تو ایک شاہکار ہو گا۔ مولانا عبدالقدار عارف حصاروی نے 19 ستمبر 1981ء کو وفات پائی۔

آپ کے مسائل اور ان کا حل

ابو الحسن مولانا بشر احمد ربانی حفظہ اللہ جماعت اہل حدیث کے معروف محقق، مصنف اور مناظر

ہیں۔ صبح و شام پڑھنا اور لکھنا اور مسائل کی تحقیق ہی ان کا من پسند مشغله ہے۔ فتویٰ نویسی میں ربانی صاحب بڑے مشائق ہیں۔ اس میدان میں اللہ تبارک و تعالیٰ نے ان کو بڑی صلاحیتوں سے نواز رکھا ہے۔ 1992ء میں انہوں نے مجلہ الدعوه لاہور میں قارئین کے سوالات کے جواب لکھنے شروع کئے۔ جسے جماعتی حلقوں میں ازحد پسند کیا گیا اور ربانی صاحب کا لام قارئین کی نظر میں شہرت دوام حاصل کر گیا۔ اب تک ربانی صاحب قارئین کے سینکڑوں مسائل پر فتویٰ جاری کر چکے ہیں اور ان کے فتاویٰ کا مجموعہ ”آپ کے مسائل اور انکا حل“ کے نام سے تین جلدیوں میں شائع شدہ ہے۔ اس فتاویٰ کی فقہی ترتیب بہت عمده ہے۔ عبادات، معاملات، اخلاقیات، عقائد، توحید و رسالت، سنت و بدعت اور دینی و دنیوی سلسلے کے مسائل پر بڑے شاندار اور جاندار فتویٰ لکھنے لگے ہیں اور بڑے خوب صورت پیرائے میں سائل کی رہنمائی کرتے ہوئے اسلامی تعلیمات کو جاگر کیا گیا ہے۔ اہل حدیث فتاویٰ جات میں بہتر ربانی صاحب کے اس فتاویٰ کو بڑی قدر و منزلت کا مقام حاصل ہے۔ اس فتاویٰ کی اشاعت کا اہتمام معروف اشاعتی ادارے ”مکتبہ قدوسیہ رحمان مارکیٹ غزنی“ میں ہے اور دو بازار لاہور کی طرف سے کیا گیا ہے۔ ہر سوال کے جواب میں فقط کتاب و سنت کا التراجم اور صرف صحیح احادیث سے ہی مسائل کا استنباط کیا گیا ہے۔

فتاویٰ عبداللہ ویرودوالوی

شیخ الحدیث مولانا عبداللہ محدث ویرودوالوی رحمۃ اللہ علیہ غزنوی علماء کے تربیت یافتہ اور جماعت اہل حدیث کے بلند پایہ عالم دین تھے۔ ملک اہل حدیث کے فروع میں انہوں نے درس و تدریس کے ذریعے بڑا کام کیا ان کے شاگردوں میں بڑے بڑے نامی علماء کے نام لٹتے ہیں مولانا عبداللہ محدث ویرودوالوی فتویٰ برائی تحقیقی اور دلائل سے بھرپور لکھتے تھے۔ ان کے بہت سے فتاویٰ میں چند ایک ان کی سوانح ”مولانا عبداللہ محدث ویرودوالوی“ مرتبہ پروفیسر سعید احمد چنیوٹی کے صفحہ 465 سے صفحہ 607 تک پھیلے ہوئے ہیں۔ یہ کل 95 فتاویٰ ہیں۔ ان میں تفصیل سے مولانا عبداللہ صاحب نے پوچھے گئے سوالات کے جواب لکھے ہیں۔ مولانا عبداللہ صاحب کی سوانح مع فتاویٰ طارق اکڈی فیصل آباد کی طرف سے 2001ء میں شائع ہوئی تھی۔ مولانا عبداللہ ویرودوالوی نے 2 فروری 1991ء کو فیصل آباد میں وفات پائی۔

ضمیمه جدیدہ فتاویٰ ستاریہ

مولانا مفتی حافظ محمد اور لیں سلفی حظط اللہ جماعت غرباء اہل حدیث کے مفتی اور مفسر قرآن حضرت مولانا مفتی عبدالقہار سلفی دہلوی رحمۃ اللہ علیہ (وفات 31 مئی 2006ء) کے صاحبزادہ گرامی قادر ہیں۔ علم و عمل اور فتویٰ نویسی انہیں ورنہ میں ملے ہیں۔ آپ دینی علوم سے آشنا اور قرآن و حدیث کے ماہر ہیں۔ تعلیم و تدریس کے ساتھ ساتھ آپ نے تحریر و تصنیف میں بھی خاصہ کام کیا ہے۔ مسائل کی تحقیق میں کوشش رہتے ہیں، صاحب نظر عالم دین ہیں۔ جماعت غرباء اہل حدیث کے مرکزی دارالافتاء کے مفتی ہیں، نماز ظہر کے بعد دارالافتاء (محمدی مسجد برنس روڈ کراچی) میں خدمات سر انجام دیتے ہیں۔ نویں نویں میں موصوف کوہہارت حاصل ہے۔ فتویٰ پوری تحقیق سے لکھتے ہیں۔ انکے فتاویٰ کئی سال سے صحیحہ اہل حدیث کراچی میں باقاعدہ شائع ہو رہے ہیں۔ مفتی محمد اور لیں صاحب کے فتاویٰ کا مجموعہ ”ضیمہ جدیدہ فتاویٰ ستاریہ“ کے نام سے تین جلدیں میں شائع ہو چکا ہے اور ابھی یہ سلسلہ جاری ہے۔ یہ مجموعہ بہت سے مسائل کو محیط ہے۔ ان میں عقائد، عبادات، نماز، روزہ، حج، زکوٰۃ، نکاح، طلاق اور دیگر بہت سے جدید و قدیم مسائل شامل ہیں۔ پہلی جلد میں بعض مسائل سے ہم آپنے دوسرے اہل قلم کے علمی و تحقیقی مضامین بھی شامل ہیں۔ یہ فتاویٰ مکتبہ اشاعت الکتاب والسنہ محمدی مسجد بن قاسم روڈ کراچی کی طرف سے شائع کیا گیا ہے۔

آپ کے مسائل کا حل

اخیینر حافظ ابتسام الہی ظہیر حظط اللہ شہید ملت علامہ احسان الہی ظہیر رحمۃ اللہ علیہ کے لائق وفاکن فرزند ہیں اور ان کا شمار وطن عزیز کے دینی و دنیوی علوم کے ماہر علماء میں ہوتا ہے۔ ان کے فتاویٰ کا مجموعہ ”آپ کے مسائل کا حل“ کے عنوان سے شائع ہو چکا ہے۔ یہ اصل میں ان سوالات کے جواب ہیں جو حافظ ابتسام صاحب نے اٹرنسیٹ پر دیئے تھے۔ اس مجموعہ کے صفحات کی تعداد 200 ہے اور اس فتاویٰ کی ابواب بندی کچھ اس طرح کی گئی ہے۔ عقائد، طہارت، نماز، جنائز، زکوٰۃ، روزہ، جہاد، نکاح، طلاق، خرید و فرخت، طب، دم، تعریز، قربانی، ذکر رواذ کار، اخلاقیات، شرعی حدود، قسموں، نذر و نیاز اور متفرق مسائل، ان فتاویٰ میں سوال و جواب کی صورت میں مختصر جواب مرقوم ہیں۔ اسے دارالقرآن والسنہ 53 لارنس روڈ لاہور کی طرف سے شائع کیا گیا ہے۔

فتاویٰ مولانا عبدالمجید خادم

مولانا عبدالجید خادم سوہرروی رحمۃ اللہ علیہ اپنے کام اور نام سے جماعت اہل حدیث میں معروف و مشہور ہیں۔ انہوں نے جہاں طب اور دینی علوم و فنون پر بہت سی کتابیں لکھیں وہیں کئی رسائل بھی جاری کئے۔ مولانا خادم مرحوم اپنے ان رسائل ”مسلمان“ اور ”اہل حدیث“ سوہرروہ میں قارئین کی طرف سے پوچھتے گئے سوالات کے جواب بھی لکھتے تھے اور انہوں نے اس کے لئے رسائل کے صفحات مختصر کر کر تھے۔ اللہ بھلا کرے ہمارے بزرگ دوست ملک عبدالرشید عراقی صاحب کا کہ انہوں نے مولانا خادم مرحوم کے ان فتاویٰ کو رسائل سے نکال کر مرتب کیا اور اس پر ایک جامع مقدمہ لکھ کر مولانا خادم مرحوم کے ورثاء میں سے مولانا نعمن فاروقی کے حوالے کر دیا۔ مولانا خادم مرحوم کا فتاویٰ جو کہ بہت سے رسائل کا احاطہ کئے ہوئے ہے کئی صفحات پر محيط ہے۔ اس کی کموزنگ ہو چکی ہے اور عنقریب مسلم پبلیکیشنز لاہور کی طرف سے اشاعت پذیر ہو گا۔

فتاویٰ مولانا بدیع الدین شاہ راشدی رحمۃ اللہ علیہ

سر زمین سندھ کے عظیم عالم دین اور راشدی خاندان کے گل سر بند حضرت مولانا یوسف بدیع الدین شاہ راشدی رحمۃ اللہ علیہ اپنے دور کے فقید الشال عالم دین تھے۔ انکا علم پختہ عمل کتاب و سنت کے مطابق اور فکر محدثین کرام سے ہم آہنگ تھی۔ انہوں نے اپنی زندگی کے لیل و نہار کتاب و سنت کے پرچار اور مسلک اہل حدیث کی ترویج میں بس رکھے۔ وہ اپنے علم و عمل کے اعتبار سے مرجح خلاائق تھے۔ لوگ دور دور سے حضرت شاہ صاحب کی خدمت عالیہ میں حاضر ہو کر اپنے رسائل کا حل طلب کرتے اور حضرت شاہ صاحب قرآن و سنت کی روشنی میں ان سائلین کو فتویٰ لکھ کر دیتے۔ حضرت شاہ صاحب نے اپنی زندگی میں سینکڑوں فتاویٰ لکھے جو بکھرے ہوئے ہیں۔ ہمارے عزیز دوست مولانا افتخار احمد الازہری حفظہ اللہ کی کوششوں سے ان فتاویٰ کو جمع کیا جا رہا ہے۔ یہ فتاویٰ جو زندگی کے مختلف مسائل پر رہنمائی کرتے ہیں جماعت کا عظیم علمی اٹاٹہ ہیں۔ ان کی اشاعت نہایت خوش آئندہ ہے۔

یہ فتاویٰ عنقریب جامعہ بر العلوم التلفیعیہ میر پور خاص سندھ کی طرف سے اشاعت پذیر ہو گا۔ علامہ سید بدیع الدین شاہ راشدی رحمۃ اللہ علیہ نے 8 جنوری 1996ء کو وفات پائی۔ (جاری ہے)